

Көлү – сыхат, көлөп яшәү мәслихәт!

ISSN 0136-7110

Чадан



САТИРА ҺӘМ ЮМОР ЖУРНАЛЫ

ГЫЙНВАР * 2022 * КАЗАН

1



Александр АЛЕШИН

ГАЕП ИТМӘГЕЗ – КУҢЕЛНЕ ЮАТЫП КАЙТТЫМ

Нинди дә булса нәрсәне йөз мәртәбә ишеткәнчә, бер мәртәбә күрүең хәерле дигәнрәк гыйбарә бар.

Минем олы кызым Фәридә инде ун елдан артык Мәскәүдә яши. Миңа ел саен анда барырга туры килгәли. Рәхәт инде почетлы кунак булып ятулары!

– Йә, әти, кая барасың, нәрсә күрәсең килә? – диләр.

– Әйдәгез, – мәйтәм, – бүген үк Мәскәү Кремленә барыйк әле?

– Анда керү түләүле икән бит әти, – диюләре була, мин:

– Минем кебек хезмәт ветеранына бушлай ул! – дип жиппәрәм, киерелеп, күкрәк кагып.

Шулай, кияү белән кыз һәм оныгым да минем аркада рәхәтләнеп илебезнең үзәгендә йөрөп чыктылар.

– Син алып кермәсәң, гомергә мондый матурлыкны күрү тәтемәгән булыр иде, – дип сөенәләр.

– Ә кәк же! Әтиегез исән чакта кулланып калгызы яхшылыгымны! – дим.

Йөрибез шулай мәйданда... Бер кызыл бина капкасы янында күрәм – Ленин белән Николай патша басып тора. Ленин – үзенчә, патша – үзенчә киенгән... Яннарында – ике сакчы. Ленинны штык тоткан кызылармеец саклый. Килдем дә, Ленин белән күрешеп:

– Нәрсә, – мәйтәм, – Владимир Ильич, патша хәзер синең дустаныңмы? – дим.

Ул инде үзенчә "р" хәрәфен акцент белән җавап бира:

– Менә дуслаштык әле, Рәсәйне кризистан чыгарып булмасмы дип? – ди.

Мине ерактан оныгым видеокамерага төшәрә икән. Боларга – патша һәм юлбашчыбызга уңышлар теләп, киттек алга таба.

Мәйданда бер әби йөри.

– Әби, – мәйтәм, – сезне кем дип белим, – дим.

– Мин, әфәндем, патша Екатерина II булам, – ди. Аерып ала торган түгел – шул формага киенгән.

Ә мин әйтәм:

– Сезне хәтерлибез, сез Казан өчен зур изге эш эшләдегез! Явыз Иван Казанның бөтен мәчетләрен жимереп бетергәч, безгә мәчетләр салырга рөхсәт биргән идегез. Сез утырып йөргән арба музейда әле дә тора, ә копиясе – Проломная урамында. Ул да шулай ук шунда йөрөп акча эшли икән.

Шул тирәдә генә, әвеш-тәвеш килеп, бер исерек йөри. Моңысы – Распутин булып чыкты. Янына бармадым инде, йә акча сорар...

Аннан Мавзолейга Ленин янына кердек, анда ун метрлап аска төшәсе. Сыек кына яктылык. Минем тел тик тормый бит инде:

– Владимир Ильич, – мәйтәм, – торыгыз әле, тагын безне дәрәс юлга керттегезче! Без Сез күрсәткән юлдан адаштык, ахрысы, – дим.

Ә халык әкрән генә көлә.

Көләр шул: елап туйгандыр инде. Халык сүзен тыңлаучы юк хәзер, Ильич янына кереп кенә зарланып чыктым. Гаеп итмәгез!

Сөләйман ШАКИРОВ,
хезмәт ветераны, II төркем инвалид.

Эрнест ДЫШАЕВ, «Чаян» № 12, 1999



Герман ОГОРОДНИКОВ, «Чаян» № 7, 1995



Яңа елга- Яңа җыялар

Менә Яңа ел да җитте. Нәрсәләр көтә икән безне? Хыяллар күп. Барысына да ирешеп булыр микән?

...Моннан берничә ел элек йортыбызның соңгы кат тәрәзәсеннән Югары Ослан якларына карап тордым. "Менә быел шунда барырбыз. Балалар телефоннарына гына терәлеп утырмасын, берәз саф һавада йөрсен-нәр", – дип уйладым. Уйларым уй булып кына калды. Эш күп, вакыт җитми. Ял көне өйдән чыгасы килми, ирендерә. Шулай ул ел узып китте.

Икенчесендә, Кремль якларын күрсәтеп кайтасы килде. Шәһәр матурайган, үзгәргән, диләр. Инде балалар да үсеп җиткән, күрсәтеп кайтыйм әле, дигән идем. Бер-ике елдан алар минем белән үзләре дә йөрмәс. Тагын вакыт табылмады.

– Балалар, – дим, – киләсе елга нинди планнар корабыз? Кайларга сәяхәт итәрбез икән?

– Әни, – син безне инде урманга да алып барырга сүз биргән идең, шәһәрне карап кайтырбыз дип тә өметләндергән булдың... Бардыкмы соң?

Утыра торгач:

– Әйе, әни, без мәктәптә Габдулла Тукай шигырьләрен өйрәнгәндә, син Кырлай турында сөйләдең. Шунда барырбыз, дидең. Бармадык, – дип үпкәсен белдерде кече улым.

Миңа чамадан тыш уңайсыз булып китте.

– Чыннан да, балалар, бу өй эшләре бетәрдәй түгел. Бара торган жирләр күп. Театрга да, музейларга да, урманга да барырбыз. Телевизор каршында яки телефон белән гомәрне бушка уздырырга ярамый.

Яңа елда яңа тормыш башларбыз!



Михаил ЛАРИЧЕВ

• • •

Автостанция хужасы үзенең бай клиентна шалтырата:
– Алло, Гафур әфәнде! Әле генә машина белән сезнең кызыгыз килеп керде. Шуны ачыкламакчы идем, ремонт чыгымнарын сез түлисезме?

– Машина ремонтлаган өченме? Әлбәттә!

– Гафу итегез, ләкин сүз станцияне ремонтлау турында бара...

Александр ШУЛЬПИНОВ



Күңелгә жылы биүче сыекчаларга халкыбыз мөнәсәбәтен төрлө сәбәпләр белән аңлаталар. Берәүләре моны кырыс климат һәм еш кабатлана торган жан газлаптары дип саный, икенчеләре исә хәмердән тирә-юньдәге тормышны кабул итү жиңеләя дип уйлый. Әмма тегеләре дә, болары да бер нәрсәдә уртақ фикергә килә: эчкәннәр, эчәләр һәм эчәчәкләр. Илебезнең чиксез киңлекләрендә эчүгә ниндидер уңай юнәлеш бирергә тырышулар халыкның аңламавына бәрелеп челпәрәмә килде. Эчемлекләрнең затлысын чама белән генә эчүнең гүзәллеген күрсәттеләр шикелле, ләкин аның өчен акча бирмәделәр, һәм халык сукмагы матур кибет киштәләрен читләтеп, элеккедән таныш – өйдә куылган арзан көмешкәгә таба юнәлә. Ә нәрсә – нәтижәсә бер үк булгач, нигә артыгын түләргә?

Ләкин статистика башка нәрсә күрсәтә. Татарстанда, мәсәлән, шикле алкоголь белән агулану очраклары узган елның беренче яртысында гына бермә-бер артты һәм 448 гә житте.

Менә бу ямансу статистикадан бары берничә вакыйга. Берзаман Казанда ике дус тамак чылатып алырга булганнар. Бу “бәйрәм” озака сузылган, һәм алар жылы әңгәмә белән һәр эчкечегә таныш мизгел – кичке 10 тулуын сизми дә калганнар. Жаннар давам даулы башлагач, алар таныш “төнге нокта”га юнәлгәннәр. Ә берникадәр вакыттан токсиколог табиблар кулына барып кәргәннәр.

Ә Чаллыдагы бер хәмер сөюче япа-ялгызы кәеф күтәрүне артык күргән. Акчаны янга калдыру максатыннан, ул исерткеч сыекчаны иҗтимагый челтәр аша сатып алган. Аракы беркайчан да артык булмый дигән гыйбарәне истә тотып, ул аны берьюлы өч шешә алган. Әмма тәҗрибәле организм бу фикерне кабул итмәгән, өстәвенә, аракысы да ялган булып чыккан. Чаллы баһадирының бавыры моны бик авыр кичергән, тик шулай да каһарманыбыз исән кал-



ган. Тик бәхет бөтен кешегә дә елмаймый шул...

Ярославльдән килгән өч турист туған шәһәрләрендә үк такси йөртүчедән бер шешә коньяк алган булганнар, аны “бөкләгәч”, Казанда реанимациягә элэккәннәр. 27 яшьлек туташны коткара алмаганнар.


Казанда бер төркем студентлар “незамерзайка” (пиялә юдырту сыекчасы) эчеп агуланганнар. Биш литрлы шешәдә ялган аракы сатып алып, аның урынына (алар бик охшаш булганнар), бутап,

әлеге сыекчаны эчкәннәр. 13 кеше хастаханәгә элэккән, мәжлестә катнашкан 20 яшьлек кыз шунда жан биргән.

Ялган аракыга каршы көрәш һич туктап тормый. Узган елның башыннан алып 200 мең литр ялган алкоголь табылып юкка чыгарылган. Ләкин бу диңгездәге тамчы гына шул. Сусаучылар булганда тәҗдим җитәрлек булачак. Федераль һәм региональ Алкоголь сәүдә үзәге кызыклы исәп ясаган. Илдә аена 15 мең сум алып яшәүче 20 миллион кеше беркайчан да кибет аракысын даими рәвештә алмаячак, аларның моңа акчасы җитмәячәк. Әгәр бу хезмәт хакына бездә 63 шешә алып була икән, Германиядә, мәсәлән, эшсезлек буенча ярдәмгә генә 200 шешә алып, чүп булганчы эчәргә мөмкин. Исәп-хисап – бер нәрсә, алкоголь бәясен беркем дә төшерергә җыенмый, әлбәттә, ә хезмәт хакын арттыру турында сөйләшеп торасы да юк.

Менә күптән түгел халык тарафыннан ихтирам ителгән эчемлекнең хакы тагын артты. Гыйнвардан бер “ярты”ның минималь бәясе 261 сум тәшкит итәчәк, ә бу сусаучылар армиясә якындагы супермаркетка түгел, ә арзанрак сыекча эзләп китәчәк дигән сүз. Тетрәндергеч статистика да, табибларның кисәтүләре дә, телевизордан күрсәтелгән ялган аракының куркынычлыгы турындагы сюжетлар да аларны куркытмый. Нәтижәсә бер үк булгач, нигә артыгын түләргә?

Людмила САФИУЛЛИНА



Игорь КИЙКО



Герман ОГОРОДНИКОВ



Хөкүмәттә хәерчелекне ачыклаучы яңа кагыйдәләр билгелиләр: өченче категория хәерчесе, икенче һәм беренче, шулай ук "Люкс" категориялесе.

Авыл кешесе зебра сатып алган. Янына күршесе килеп сорый:

- Атланып йөрөп килим әле?

- Ал, тик жайлап кына йөр, - ди хужа кеше.

Тере әйләнгәләп йөри дә:

- Иномарка, иномарка инде, аерылып тора! - дип зебраны мактап куя.

Тиздән "Спокойной ночи, малыши" тапшыруы НТВга күчә икән, дип сөйләләр. Һәм хәзер Каркуша, Степашка, Хрюша үтерешләрен, көчләүләрен, курчак дөньясындагы талауларны тикшерәчәкләр.

Сатучы - кибертәгә хатынга:

- Сөзгә нинди дә бўлса ярдәм кирәкми?

- Әйе, мин иң якын кешемә Яңа ел бүләге эзли.

- Ни... бәлки, ноутбук ярар?

- Юк, минем ноутбугым бар инде.

- Сөз эшәке сүзләр белән сүгенәсезме?

- Сүгенү генә түгел, мактый да беләм.

Гаражда икәү сөйләшә:

- Ничек уйлыйсың - хәзер жәйге резинаны яз көненә караганда очсызрак сатып алып буламы?

- Хәзер бөтен нәрсәне язны көткәнчә арзанрак алып була!

Белдерүләренң ешаюы һәм үжәтлегенә караганда, ковидны чыннан да Билл Гейтс уйлап чыгарган дияргә була.

Давахана регистратурасында:

- Табибка тере чират беләнме?

- Вакытлыча тере.

- Сөз шаяртасызмы?

- Юк, унга хәтле - тере чират, аннан соң - талон буенча.



ЯШЕРЕН КЕРЕМНӘР

Республикада үтеп киткән елда житәкче чиновниклар арасында коррупциягә каршы законны бозу очраклары буенча өч дистәгә якын тикшерү уздырылган. 27 кеше җавапка тартылган, ә дүрт депутатны хәтта эшеннән алырга туры килгән. Халык ялчыларының сайлаучыларыннан яшерер әйберләре булганы ачылган. Мәсәлән, бер депутат ханым декларациясендә "КамАЗ" автомобилен саткан 250 мең сум урынына 10 мең сум күрсәткән, ә хужалыгындагы 4 гектар жир турында онытып жибәргән. Ә тагын ике депутат керемнәре турындагы мәгълүмат белән бүлешүдән, гомумән, баш тартканнар.

ЗАМАНЧА ИМТИХАН

Казанда бер туташ автомобидь правасына теория буенча имтихан биргәндә хокук сакчыларын ярыйсы гына куркыткан. Ул ЮХИДИ бүлегенә муенына шикле чыбыклар асып килгән. Бәладән башаяк дип уйлап, кабинетка махсус отряд чакыртканнар. Имтиханны уңышлы бирү өчен, егетләр кызыйда махсус әзерләнгән шпаргалка тапканнар. Әйтергә кирәк: бу туташ техник яктан әзерлеге буенча ялгыз түгел икән. Бу ел эчендә ЮХИДИ хезмәткәрләре имтихан бирүчеләрдә 140 шундый имтихан бирүне җиңеләйтүче җайланма тапканнар.

ГАЗ МИРАСЫ

Чаллы прокуратурасы ике йөзгә якын күп фатирлы йортта газ жиһазының нормативка караганда күпкә озаграк – 30 ел файдалануын ачыклаган. Моньң өчен алты идарәче компания дисциплинар җавапка тартылган. Аларда искергән жиһазны файдалану буенча рөхсәтләре булмаган, шулай ук аларга хәтта техник диагностика да ясалмаган икән.

ХӘВЕФЛЕ ИНВЕСТИЦИЯ

Шул ук Чаллыдагы "Пятёрочка" кибете директоры матди хәлен яхшырту максатыннан кассадан 506 мең сум шудырткан. Урланган акчаны ул юк-барга тотарга теләмәгән, ә халыкара инвестиция компаниясенә урнаштырган. Ләкин полиция директор ханымга баерга бирмәгән, киресенчә – аңа карата җинаять эше кузгаткан.

ЯҢА ЕЛ ЕЛМАЮЛАРЫ

Михаил ЛАРИЧЕВ



Василий АЛЕКСАНДРОВ



Валерий ТАРАСЕНКО





QR-КОД

Фәритне эшкә кертмәделәр.

– Бүгеннән QR-код белән генә! – дип кырт кисте вахтер, маскасы астыннан мыгырдап.

Ул кайтып китте. Өйдә кимерергә кипкән балык булса да алым дип, кибеткә борынын тыккан иде, “QR-код!” – дип кире борып жиберделәр.

Метрога әлеге дә баягы QR-код юклыгы аркасында элгә алмыйча, жиде километрны жәяүләп тәпиләде.

Шактый арыган Фәритне үз фатирының ишек төбөндә хатыны каршы алды:

– Өйгә QR-кодсыз аяк та атлайсы булма!

Фәрит, аптырап, QR-код эзләргә китте. Ниһаять тапты. Өч сәгать аягүрә басып торганнан соң чират башына житте. Көнә буе ашамыйча талчыккан Фәрит бер сүзгә генә әйтә алды: QR-код бирегез!

– Төп QR-кодны алып өчен региональ QR-код кирәк! Бармы ул сездә?

Жавап бирергә Фәритнең хәле калмаган иде инде. Аның күз аллары караңгыланды, башы әйләнеп китте. Ул егылды да үлдә...

“Теге дөнья. Котылдым!” – дип уйлап куйды Фәрит, үзенең үлгәннен аңлап.

Менә ул жәннәт ишекләре төбөндә басып тора. Ниһаять рәхәт тормыш күрәм икән, дип куанып, алга үтте. Аны бер тавыш туктатты:

– QR-кодыгыз бармы? QR-кодсыз жәннәткә керү юк!..

Фәрит уянып киткәндә ак халатлы кешеләр, аңа игътибар бирми, чабышып йөриләр иде. Ул үзенең больницада икәнлегенә төшенә башлады.

“Димәк, мин исән?! – дигән уй берәз гына кәефен кырды аның. Димәк, жәннәт, QR-код, егылудан соң төшләнү генә булган.

– Килегез әле монда, – дип, хәлсез генә тавыш белән медсестраны чакырып алды. – Мин кайда?

– Сөз больницада. Сөзне бүген үк чыгарачакбыз, – диде туташ, – барлык процедуралар үтәлгән, сөзнең QR-код та бар.

– QR-код? Нәкъ шул әкәмәтнең монда керткәне исәнә төштә Фәритнең.

– Әйе. Барлык монда элэккән пациентларга без процедура ясыйбыз. Шуннан соң сөзнең госуслугагызга автомат рәвештә QR-код килә.

Икенче көнне ул больницадан чыкты. Хастаханәнең ишек төбөндә үк моны видеокамера күтәргән опера-

тор белән кулына микрофон тоткан сары чәчле кыз урап алдылар. Фәрит аны-моны аңлашканчы, кыз бер-бер артлы сораулар яудыра башлады:

– Сөз QR-код ясаткансыз икән. Ничек хәлегез? Башкаларга да тәкъдим

итәсезме? QR-код ясатканчы хәлегез начар иде, хәзер бик күпкә яхшырды, шулай бит? Бу QR-код сөзгә өмет күперә ролен үтәде, әйеме? Әйе, әлбәттә! QR-код уйлап табучы безнең Рәсәй галимнәре – дөньяда иң алдынгылары!

Бер-ике сүз әйтергә дип телен әйләндергәләгәнче кыз да, оператор да каядыр юк булдылар.

Ул мыштым гына өенә кайтты. Хатыны тагын кертмәс дип курыккан иде. Кертте. Менә ул тәлинкә тутырып аш состы. Тик бер сорау һаман тынгылык бирми: үзенең рөхсәтеннән башка QR-код ничек ясадылар соң аңа?

Бер читтә телевизор эшли. Экрандагы кыз:

– Илдә QR-код ясатучылар көннән-көн арта! Безнең шәһәр, тиешле 80% күрсәткечне узып, 95 кә житте. Менә Фәрит дигән кеше үз теләге белән QR-код ясатырга килгән һәм башкаларга да тәкъдим итә.

Шулчак зәңгәр экранда Фәритнең аптыраулы кыяфәте чалынды.

– Фәрит әфәнде әйтүенчә, QR-код уйлап табучы безнең Рәсәй галимнәре – дөньяда иң алдынгылары!

Кулына тоткан кашыгын авызына алган килеш Фәрит катып калды....

Шулчак телефоны шалтырады.

– Алло!

– Фәрит Сабиржанович, сөзне федераль телеканалдан борчылар. Сөзне ток-шоуга чакырасыбыз килә. Тапшыруның темасы: “Куар-код геройлары”. Сөзнең арттан машина жиберербез.

Бердәнбер көчтүмен киеп, Фәрит тапшыруга барып утырды. Аны мактадылар да, мактадылар. Калганнарда үрнәк итеп күрсәтеләр. Фәриткә, аптырап, башын каккалап утырудан башка чара калмады. Соңыннан тапшыруда катнашкан өчен конверт та бирделәр.

Икенче көнне Фәрит янына зур бер дәүләт газетасыннан журналист агай килеп төште. “Сөнең турында статья язабыз. Беренче биткә!”

Министрлыктан хәбәргә керделәр. Министр үзе приемига чакырган.

Кулын кысып, күкрәгенә “Атказанган QR-кодчы” медален дә тактылар.

Фәрит геройга әверелде. Дәүләт советына да чакырылдылар. Чираттагы сайлауларда депутатлыкка тәкъдим итәргә дигән сүз дә яңгырап үтте...

QR-код уйлап тапкан теге Рәсәй галимнәрен чыннан да хөрмәт итә башлады Фәрит. Менә хәзер баласы туса, мулла чакыртып, QR-код дигән исем бирер иде.

Көннәрдән бер көнне QR-кодны гамәлдән чыгардылар. Фәритне дә тиз оныттылар. Ничек тиз кабынса, шулай тиз сүнде атказанган QR-кодчының йолдызлыгы.

Икенче көнне Фәритне эшкә кертмәделәр.

– Бүгеннән эшкә QR-кодлыларны кертмибез! – дип кырт кисте вахтер!..





ЧАЯН ШИФАХАНӘСЕ



Зинһар

Алсу йөзле әзмәвер, гөрселдәп, табиб каршына килеп утырды.

– Исәнмесез, доктор! Зур рәхмәт сезгә, сез чын тылсымчы икәнсез – бер атна да үтмәде, томау юкка чыкты! Хәзер мин түләүле медицинага чынлап ышана башладым... Больничныйны япсагыз да була.

– Ашыкмагыз, мондый нәтижеләрне алай тиз ясарга ярамый...

– Мин авыру түгел, сәламәт мин.

– Моны сез хәл итә алмыйсыз... Күзләрегез дә бик талчыккан кебек күренә... Әйдәгез, мин сезне окулистка җибәрәм...

– Сез, нәрсә, менә дигән күрәм... Минә эшем көтә... Зинһар өчен, тизрәк ябыгыз шул больничныйны...

– Эш качмас ул, сезгә, бәлки, өегездә хатыныныгыз белән бергә булу кирәктер? Хәзер сезне тәҗрибәле сексопатолог тикшерер, аннан соң өйгә – халәлегез янына...

– Кирәкми, доктор, хатын минем белән болай да бик бәхетле, җибәрегез мине...

– Нишләптер, тыныч утыра алмыйсыз, бәлки, сезгә безнең проктологта каралыргадыр...

– Нинди проктолог ди ул? Бернинди дә проктолог кирәк түгел миңа!

– Холкыгыз бик шәптән түгел, ахрысы... Сезгә невропатологга күренү зыян итмәс иде...

– Юк, юк, юк... Миңа эшкә барырга кирәк.

– Күрәп торам, сезгә психотерапевт кирәк – эшне чамадан тыш артык яратудан дәвалану курсы узарга!

– Кирәк түгел, – диде әзмәвер һәм торып җилкәләрен турайтты. Табиб аңа шөлләп карап куйды һәм теләмичә генә больничныйга имзасын куйды. Тегесе, шатланып, кабинеттан чыгып йөгерде.

– Их, тагын берсе ычкынды! – дип авыр сулап куйды доктор. – Мин бит аны әле ун меңлек кенә дәваларга өлгердем. Түләүле медицинаның айлык премиясен күрәп булмас, ахрысы...

САТЫЛУДА БЕРЕНЧЕ



Валерий ТАРАСЕНКО



БЕР ФИКЕРГӘ – ИКЕ КАРАШ

Рашат Низами: Без, Ильф белән Петров кебек, бергә ижади хезмәттәшлектә ("Чаян" битләрендә). Ә безнең кайсыбыз Ильф, кайсыбыз Петров икән соң?..

Алмаз Хәмзин: Мин – яһүд, ә син – ябрай... Килешәсеңме?

Р.Н.: Хәзерге болганчык заманда үз хисабыңа мәчет салдыру – зур батырлык, милләтпәрвәр гәмәл.

А.Х.: Байлыкның кулга керү ысулына карап салдыру – чetерекле мәсьәлә...

Р.Н.: Бер дә сөртенмичә-абынмыйча сөйли белүче дикторлар – ТНВның (телевидениенең) алтын баганалары.

А.Х.: Мониторга карап йөгерекукый белүчеләрне әле алтын багана дип әйтергә кирәкмидер...

Р.Н.: Фармакологлар монополиясе тәмам котырды! Казанда чат саен – чибәр аптекалар. Ә аптекага керсәң, "тешли" торган бәяләр...

А.Х.: Менә шундый бәяләр, безне бик тә "сөя"ләр!

Р.Н.: Крокодиллар үз гомерендә тешләрен 50 тапкыр алыштыра икән. Ә безнең адәм балалары нишли – башлары, гадәттә, стоматология бүлмәсеннән чыкмый...

А.Х.: Менә кемнәрдә икән бушлай медицина!..

Р.Н.: Бер ялгыш тора-бара башка хаталарны үрчәтә.

А.Х.: Безнең ил мисалында бу бик тә ачык чагыла дип әйтмәкче буласың инде, әйеме, Рашат?

Р.Н.: Замананың безнең баш очында уйнап торган чыбыркысы тузмый да, картаймый да!..

А.Х.: Каешлана гына!

Р.Н.: Әгәр Кояшны тиреслеккә этеп төшерәләр икән, ул нәжестән дә пычранмыйча чыгачак.

А.Х.: Этүчеләре пычраначак!

Р.Н.: Сусаганны хәмер белән түгел, су белән бастыра белсәк, адәмнәр сафлыкка ирешер иде.

А.Х.: Сиңа саф түгел бу тәгълиматың...

Р.Н.: Берәү әйтә: "Мин юләр түгел, просто мин сезгә охшаган..."

А.Х.: Ике юләр килеп чыга түгелме соң?..

Р.Н.: Бу "самоизоляция" дигәнәң – минем өчен тәмам Совет чорындагы ижат йортына әйләнде!

А.Х.: Житмәсә, әле QR-кодлы!



...

Авыру – табибка:

– Доктор, минем башым һәм эчем авырта.

Доктор кесәсеннән бер таблетка чыгара һәм авыруга суза:

– Уң кулдагысы – баш, сул кулдагысы эч авыртканнан. Берүк бутый күрмәгез!



СССРға КУНАККА?

Утыз ел элек, 1991 елның декабрендә, Горбачёвның сәяси зәғыйфылгеннән файдаланып, Ельцин, Кравчук һәм Шушкевич Белоруссиянең кара урманында СССРның "халыкара хокук субъект һәм геополитик берәмлек булудан туктавы" турында килешенү төзеделәр.

Советлар иле дөнья картасыннан юкка чыкса да, безнең хәтердән беркая да китмәде. Ул дәрәжәлек һәм тигезлеккә нигезләнган яңа җәмгыять төзүнең уңышсыз талпынышы булып калды... Телчән сәясәтчеләр әлегә кадәр бәхәс алып бара: СССРны коткарып калырга була идеме һәм аны хәзер торгызырга мөмкинме? "Коткару", әлбәттә, үткәннәрдә калды, ә менә торгызу? Моның өчен ниләр эшләргә кирәклеген үзегез карагыз:

- шәхси автомобильләрнең 95 процентын, алар академиклар, артистлар һәм партия әһелләрендә генә калырлык итеп, конфискацияләргә;

- яңа йортларның 90 процентын төзелеш нормаларына туры килмәгән өчен сүтеп ташларга һәм кешеләрне агачлар арасында торган биш катлы йортларга күчерергә;

- балалар егылып төшмәсен өчен йортлардагы тәрәзәләрдә ачыла торган рамаларны томалап, форточкалар гына калдырырга;

- телевидениедә хәзерге мафияне таратып, совет чорындагы кешелекле һәм идеологик яктан дәрәжә тапшырулар гына калдырырга;

- хәзерге тормыш хужаларын икътисадый жинагыйлар өчен, утыз ел эчендә канлы тир түгеп урлаган акчаларын бюджетка кайтарып, урман кисәргә җибәрергә;

- интернетны тышкы дөньядан аерып куярга һәм ярамаган әйберләр үткәрмәү максаты белән аның эчтәлеген даими күзәтеп торырга;

- дөньяга тагын "кәжә тоягы" күрсәтергә;

- китапларның 95 процентын түбән әхлакый эчтәлегә өчен юкка чыгарырга һәм киләчәктә бары тик сәяси тайпылышсыз, прогрессив әдәбият кына бастыру рәхсәт итәргә;

- урамнардагы бөтен плитканы куптарып алып, шома асфальт тротуарларны кайтарырга;

- елның уртача температурасын Цельсий буенча 2 градуска киметергә;

- супермаркетларда зиянлы һәм агулы матдәләр тулы азык-төлек сатуны тыярга;

- бөтен ишегалларынан балалар мәйданчыкларын һәм тренажёрларны алып ташларга, алар урынына гадәти турникларны, футбол-хоккей мәйданчыкларын һәм домино өстәлләрен кайтарырга;

- Мәскәүдәге халыкның өчтән ике өлешен туган җирләренә кайтарып җибәрергә һәм анда завод-фабрикалар ачарга;

Уйлап карагыз, моны тормышка ашырып буламы? Безнеңчә, җавап ачыктан-ачык...



Владимир МОЧАЛОВ

ӘГӘР СИН СССРда ЯШӘМӘГӘН БУЛСАҢ...

костюм йә пальто ямауның нәрсә икән белмисең,
беренче карда келәм чистартканың юк,
магнитофонның тавыш алу җайланмасын одеколон белән
сөртеп чистартканың юк,

газетадан телевидение программасын кисеп алып, аны
кнопка белән беркетеп, стенага куйганың юк,
полиэтилен пакетлар юып киптергәнең юк,
кич саен будильник куйганың юк,
авызыңнан су бөркеп, кер үтүкләгәнең юк,
шырпыга мамык урап, колак тишеген чистартканың юк,
чәршәмбенең ашханәдә балык көне икән белмисең,
ертып алына торган календарьдан файдалы киңәшләр
җыйганың юк,

ел саен фотоательега барып гаиләң белән фотога төшкәнең
юк,
өендә үзең яндырып, фанера кисәгендә ясаган рәсемнәр
элгәнең юк,

бөтен космонавтларны һәм Политбюро әгъзаларының
исемнәрен яттан белмисең,

Калашников автоматын сүтә һәм җыя белмисең,
суыткычта ел буе Яңа ел бәйрәменә дип, тәм-том җыймый-
сың...

Ә хәзер үзең давам ит...





ХӨКЕМ КАРАРЫ

Россия судьяларыннан закон хәрәфен әдәп-сез формада әйтмәүләрен сораганның. РФ судьялар Советының этика буенча комиссиясе билгеләп үткәнчә, норматив булмаган лексика төрлө дәрәжәдәге суд кәгазьләрендә сирәк күренеш түгел, һәм хезмәттәшләренә мондый сүزلәренң рәсми документларда рәхсәт ителмәвен искәрткәннәр. Тикшерү материалларының акылсыз күчәрмәсе һәм хөкөм карарлары эмоциональ гыйбарәләр белән бергә «флеш-суд эшчәнлегә» төшенчәсенә китергән. Әдәпсез сүزلәрен лингвистик экспертиза кирәк булганда ғына кулланарга мөмкин, ул вакытта да әдәплелек кысаларында булырга тиеш, сүзләр урынына «йолдызчылар» яки күп нокталар кулланаларга киңәш ителә.

ЫЗГЫШ АСФАЛТЫ

Удмуртия медикларын икенче профиль буенча өстәмә эшләгән өчен жазага тартырга жыеналар. Глазово шәһәрәндә ашыгыч ярдәм бригадасы үз көчләре белән 1 нче подстанция янындагы үзләре чыга торган юлны ремонтлаганнар. Фильдшерлар иске асфальт кисәкләрен күрше ишегалдында юл чокырларын ремонтлаган эшчеләрдән алганнар. Подстанция янындагы юл ике дистә ел ремонт күрмәгән, «ашыгыч ярдәм» машиналары даими ватылып торган, шуның аркасында чакыру буенча килү вакыты да арткан. Хәзер медиклардан ни өчен муниципалитетныкы булган иске асфальтны алганга аңлатма таләп ителә. Ә аларга ирек бирсәң, алар сменадан соң хастаханәне ремонтлап, жиһазлар да сатып алачаклар.

ӘСИРЛӘР

Ростов өлкәсенә Жирнов поселогында яшәүче пенсионер ханым газ хезмәткәрләрен кулга ала. Ике белгеч тикшерү вакытында счетчиктагы ярлыкны ачыклаганнар һәм газны ябып, приборны иртәгә генә алыштырачакларын белдергәннәр. Әмма өлкән яшәтгә ханым оста булып чыга, иртәгә кадәр көтеп тормый, мастерларны өсләреннән бикләп, яңа счетчикка китә. Кирәкле приборны ул тиз генә таба алмаган, ә белгечләренң эш көне шулкадәр озакка сузыла ки, газчылар пленда булулары турында полициягә хәбәр итәргә мәжбүр булалар. Әңгәмәдән соң хатын газовикларны жибәрә, ә низагны тыныч кына хәл ителәр. Счетчикны да шул ук көнне урнаштыралар.

ИМИНИЯТ ОЧАГЫ

Читтән торып эшләүче Германия кешесе йокы бүлмәсеннән компьютерга барганда аягын сындырган, шуңа күрә иминият компаниясеннән производство травмасы өчен компенсация таләп иткән. Берничә судтан соң хезмәткәр теләгәнә ирешкән. Югары суд дәгъвачының нәкъ менә эш юлында күңелсез хәлгә эләгүен раслаган, чөнки караваттан өй офисына кадәр ераклык закон тарафыннан регламентланмаган.



ДҮРТЕНЧЕ КӨПЧӘК

Авылда Вазыйхның ихатасын табу авыр түгел иде: һәрвакыт мәңгә ремонттан чыкмас трактор, өч-дүрт янычәк җиңел машина, ниндидер тимер корылмалар торган ишегалды күрсәң – димәк, бу аның йорты. Авылдашлары аңа кушамат та таккан – Ломборджини. Бөтен тирә-юньнән Вазыйх төрлө тимер-томыр, иске әйберләр җыеп, эшкә ярамдыларын рәткә китереп сата иде. Сатулашканда аңа тиңнәр юк, куйган бәясен бер тиенгә дә киметмәс.

Берзаман Мирзахит сараенда тәртип урнаштырырга була. Төрлө иске-москы арасыннан дүрт иске "Москвич" көпчәгә дә килеп чыга.

"Боларны Вазыйхка илтеп бирергә кирәк, – дип уйлый Мирзахит. – Ипи-сөтлек булса да акча булып, ичмасам..."

Мирзахит үзе ясаган арбада көпчәкләрен китергәндә, Вазыйх ярдәмчеләре белән машиналарның берсе янында маташа. Ул шунда ук "товар"ны җентекләп карап чыга, ә берәз уйланып торганның соң ярып сала:

– Юк, бармый бу! Мин моны бушлай да алмыйм! Жәлләмичә хәзер үк чүплеккә илтеп ташласаң да була...

Мирзахит, һич тә исе китми, өч тәгәрмәчкә чүплеккә илтеп ташлый, ә дүртенчәсен кире өенә алып кайтып, аннан хатынына чәчәкләр өчен савыт ясы. Караңгы төшкәнгә кадәр сараенда мәш килә, ә эш беткәч, калган чүпкә ташларга китә.

Чүплеккә барып җиткәч, анда ниндидер шәүләләр абайлый. Тиздән тавышлар да ишетелә:

– Кара син бу Мирзахитны! Дүртенче көпчәкне кайда куйган икән? Ярты сәгать эзлибез бит инде...

– Өч тәгәрмәчкә кенә сату катлаулы булып шул. Алсалар да тиен-нәр генә бирерләр!

Әлбәттә, бу ярдәмчәсе белән Ломборджини иде. Мирзахит үзәлди елмаеп куя, аларга комачауламас өчен, әкрән генә өенә юнәлә.

«Менә сиңа ма, – дип уйлап куя ул, – үзем дә белми, кешегә комсызлык өчен җәза биргәнмен...»

Зөлфәт ШАҢИӘХМӘТОВ



Александр ЛЕВИТИН



Николай ЧЕРНЫШЁВ



Валерий ТАРАСЕНКО

QR-год



Валерий ТАРАСЕНКО



Илдар НӘФИЕВ

СҮЗ ИЯРӘ СҮЗ

- Әгәр дә жүләр кирәк кешега ярый белә икән, димәк, ул бөтенләй үк жүләр түгел.
- Алдынгы булам, дип, кыргыйга әверелергә дә мөмкин.
- Кеше булу ғына аз, "үз кеше" дә булырга кирәк.
- Кайбер жырчылар тавышлары булмаган килеш тә жырлап-гөрләп яши.
- Эшләмичә яшәүнең дә рәтен белергә кирәк.
- Хәзер яшьләр өйләнешкәндә туй шулхәтле кыйммәткә төшә ки, аны "алтын туй" дип тә атарга була.



Иван ХАНТЕМИРОВ, 1969г.



– Син кая? Шәхси чыршың бар ич!

Журналыбызның даими авторы Равил Мостафин хатирәләре (65 яше тулу уңаеннан)

“ВОБЩЕМ” ФӘИЗ

Себердә минем белән янәшә эшләп йөрүче Фәиз дигән егет бар иде. Кибеттән ипи алса да: “Вобщем, шәп булды бу”, – дип кенә жибәрә. “Вообщем” сүзен кирәксә дә, кирәкмәсә дә, мұлдан куллана егет.

Вахта методы белән эшләгәч, туган якларга поезд белән кайтып-китеп йөреш. Фәиз – Казан егете. Шунлыктан, бер кайтуыбызга билетларны аңа алып куярга куштык. Казан–Уренгой поездына дүрт билет, ягъни. Әлбәттә, купега инде.

Китар көн жиктәч, Марат, Таһир һәм мин – өчәүләп Казанга юл тоттык. Чаллыдан инде. Юлда кәеф-сафа корып барырга иркенрәк булсын дип, иртәнге сиездә үк кузгалдык. Уренгойга поезд кичке сиезләр тирәсендә генә китә.

Көндөзгә икедә Казан вокзалында идек инде. Биштәрләрне утыргычлар астына ыргыттык та буфетка юнәлдек. Тамакны янә чылатырга исәп.

Әле Фәиз күренми. Гадәттәгечә, нәкъ вакытында гына киләчәк инде ул. Шулай булып чыкты да. Күчтәнәчләр тулы сумкаларны тотып, перронда басып торган мөлдә килеп жикте бу. Поезд кузгалырга биш-алты минут калган. Фәиз кызмача.

– Вобщем, мәгез билетларыгызыны! – дип, билетларны суза.

Күрәбез: урыннар общий вагонга.

– Без бит сиңа купега алырга кушкан идек, – диез.

– “Вобщем, купега”, – дигәч, кассир шуларны бирде инде, – дип, билетларны каткат әйләндөргәләп карый бу.

Нишләмәк кирәк, утырып киттек гомуми вагонга. Вообщем, Себергә, купенның жылы ятагында рәхәтләнеп ауный-ауный түгел, общий вагонның каты сәкесендә тирбәлә-тирбәлә барып жиктек...

РӘХМӘТКӘ АЛ ӘЛЕ

Мамадыш районының ерак бер авылында торучы бер агай шәһәргә ипи алырга китеп барган. Урман эчендәге авылына кире кайтып барышлы, бер борылышта автобустан төшеп калган да, юлдаш машиналарны туктата алмый жәфалана икән бу. Ниһаять бер миһербанлысы туктаган бит.

– Кая кайтыш, абзый? – ди икән бу.

– Рәхмәткә генә алчы, балам...

– Рәхмәткә йөртү заманнары үтте шул, абзый, – дип, шофер егет кабинасын шәп-пәлдәтәп япкан да, тузан туздырып китеп тә барган.

Абзый Рәхмәт Аланына кадәр жәяүләп теркелдәгән...

Эрнст ГЕЛЬМС, 1972г.



– Тычканнар бөтенләй оятларын югалтты! Жәмәгәтчелек кая карый икән?



Сергей АНДРИАНОВ



Виктор ФЁДОРОВ



Виталий ПОДВИЦКИЙ



Кем иртә тора, аңа төш вақытына инде мобильнигына зарядка кирәк.

– Салам, сердәшең ничек яшәп ята? Сезнең арагызда бит чын мәхәббәт дәрли иде...

- Бетте ул мәхәббәт.
- Аерылыштыгызмы әллә?
- Юк, өйләнештек.

Антиваксерлар, вакцина ясатканнан соң балаларыгыз булмый, дип әйтәләр. Ялган! Менә әле генә ясатып кайттым – барысы да өйдә.

Телевидение шулхәтле начар якка үзгәрдә, кабызып жиберүгә уңайсыз хәлгә каласың, әйтерсең лә акылга сай кешеләрне күзәтеп утырасың.

Хатын-кызлар үзләренең ирләрен ашатырга яраталар: табын кора, янәшәсенә утыра һәм игътибар белән иренең ашавын күзәтә. Никадәр тәмсез пешергән булса, шулкадәр ныграк йотлыгып карый...

Каргаларда да эпидемия. Иртүк “куар-куар”, дип акырырга тотыналар.

Әле генә бер әбине внедорожник руле артында күрдем. Каян килгән ул аңа? Пешергәнме? Бәйләгәнме? Ә бәлки, дәваханәдәге чиратта утырып чыгаргандыр?

- Нигә синең иммунитететң шундый нык?
- Гомеремне төрле заразалар белән үткәрдем.

– Ай-яй, син нинди булган, уңган! Шулхәтле тиз үтисең эшеңне!

– Хи! Син менә аны яңадан төзәтеп эшләгәнәмне күрсәң иде!

- Минем алты акыл тешемне суырдылар.
- Алар кешедә дүрттән артык түгел бу-гай?
- Дантист биргән счёт буенча шулай.



БЭЛА-КАЗАЛЫ БИНА

Кадерле "Чаян"! Күппрофилье Үзәк район хастаханәсенең бишенче номерлы дөвалау бинасы түбәнкамалыларга бик яхшы таныш объект. Әмма ул үзенең фидарь табиблары яки алдыңгы дөвалау ысуллары белән дан тотмый.

Бу бина хакиятытән әллә ни ерак урнашмаса да, алар тарафыннан күп еллар давамында игътибарга алынмый. Элек анда балалар хастаханәсе иде, янәшәсендә балалар тудыру йорты һәм репродукция үзәге эшләде. Хәзер инде моны бик өнле кешеләр яратып өлгерде – үзләренә ни кирәк, шуны ташыйлар, шау-шулы исерек төркемнәр һәм шикле затлар... Көндезен балалар куркыныч уеннар уйный, төнлә – наркоманнар һәм сукбайлар урнаша.

Бина һәр ел саен жиимерелә бара, әмма аны төзекләндерергә соң түгел әле. Хәтта яшьләр үзәге ачу планнары да бар иде бугай, ләкин бу хыяллар күктә очып йөри сыман, финанслау мәсьәләсе дә каралмаган. Ныклап эшкә керешкәнче, әлегә ташландык бина зур бала-казалар китереп чыгарырга мөмкин.

Ф. КОРБАНОВ

ТУБАН КАМА

ТӨЗЕЛЕШТӘГЕ ХӘЙЛӘ

Хөрмәтле редакция! Элек шундый мәзәк телдә йөри иде: әгәр кеше спорт киеме сатып алса, ул йә табигатькә чыга, йә хастаханәгә элгә. Хәзер шуны истә тотып, байтак кешеләр спортка тартылды. "Ричмонд" торак комплексындагы Приволжский урамында яшәүчеләр – нәкъ шундыйлар.

Әле төзелеш барган вакытта ук безнең бу биләмәдә спорт тренажёрлары булачак, дип вәгъдә ителгән. Күпләребезгә әлегә кызыксындыру чарасы моннан торак урыны сайлауга төп сәбәп булды. Чынлыкта тренажёрлар куелды, ләкин... алар әллә кайда бик еракта урнаштырылды – ябык ишегалдында түгел, ә яр кырыенда. Бар кешегә дә мәгълүм, жәмәгать урынында булган "спортзал" озак яши алмас. Ә төзүчеләр спорт мәйданының бәясе фатир хақына кертелгәннен айтканнар иде бит. Кызганыч, тормышта спорттагы кебек түгел – еш кына хәйләкәрләр ота...

"Ричмонд" ТК яшәүчеләр

КАЗАН



Михаил ЛАРИЧЕВ



Борис ДЕМИН



Ринат АБЗАЛОВ



турында кайгырта, мәданиятебез, телебез, гореф-гадәтләребезне саклау өчен тырыша.

Минтимер ШӘЙМИЕВ.

Начар кешедән яхшы шагыйрь, яхшы язучы чыга алмый торгандыр. Разилнең шигырьләрен тыңлаганда, проза әсәрләрен укыганда мин шул турыда уйладым. Аның һәр әсәре халкыбыз язмышы өчен борчылып язылган, алар халкыбызның бәгыреннән өзәлеп төшкән сыман.

Разилне мин халык язмышы өчен янып яшәүче иң фидакәр язучыларның, көрәшче егетләребезнең берсе дип саныйм.

Илһам ШАКИРОВ.

Хәтерлисезме, мәктәптә укыганда язган беренче шигырьләренең берсе – “Шигыйрь язды абзагыз”? (Зәңгәр кабырчыклар” китабы, 1968–1971 ел).

Шигыйрь яздым
мактап яхшы колхозны.
Тәнкыйтьчеләр тик бер карап бактылар.
“лаклаучы” дип “матур” исем тактылар.

Шигыйрь яздым
сүгеп начар колхозны.
Тәнкыйтьчеләр күз аттылар,
“каралтучы” исемен тактылар.
– Тормыш бит ул ала-кола, – диделәр, –
күрим дисәң, яхшы күзлек ки, – диделәр.

Хәзер инде өйрәндем:
Шигыйрь язам алар кушканча...
Бик начар бер колхоз алам,
башлыкларга күпме кирәк кара ягам:
ашламалар чыгарттырмыйм,
басуларны тырматтырмыйм,
яңгырларны яудырттырмыйм,
сыерларны саудырттырмыйм,
фермаларны жимерттерәм,
атларына коры улак кимерттерәм.

Бер сүз белән – бөтенесен тилмерттерәм.
Һәм шуннан соң
бер бик яхшы председатель
китерттерәм,
ярты елда шул колхозны
бер гасырга сикерттерәм,
Сәләхине, Лотфыйларны
Тук тормыштан кикерттерәм.
Иң азактан – житәкчегә
бик зур бүләк бирдерттерәм.

Тәнкыйтьчеләр,
менә монысын карагыз:
тешегезне сындырыллык
шигырь язды
абзагыз!

Разил Вәлиев – танылган язучы, шагыйрь, жәмәгәт эшлеклесе. Халык аның жырларын бик яратып тыңлай, тыңлап кына калмый, отып алып, үзе дә жырлай. Татарстанның халык депутаты буларак, Разилнең һәрвакыт төплә фикере, саллы сүзе бар. Балки, кайчакта Разил хискә бирелеп, шагыйрьләргә кайнарланып та киткәлидер. Әмма шунысы ачык: ул һәрвакыт бөтен жаны-тәне белән халык язмышы өчен янып яши, аның тормыш-көнкүрешен яхшырту

БЕЗНЕҢ ЭЗЛӘР

Безнең эзләр таралганнар иде,
Чыгып киткәч авыл капкасын.
Хәзер алар тагын тоташтылар,
Тарта торгач тормыш арбасын.

Безнең эзләр сукмакланып алда,
Зур юлларга килеп тоташты.
Ул юлларда күпләр адаштылар,
Кыйблаларын күпләр ялгышты.

Безнең эзне, сукмак-юлыбызны
Көтеп ала шанлы мәйданнар.
Без гөрләткән данлы еллар шавын
Күкрәтсеннәр батыр дөвәмнар!

Алмаз ХӘМЗИН.

Юбилеең уңаеннан, ша-
гыйрь дусларыңа багышлан-
ган эпиграммаларыңның бер-
ничесен такъдим итәбез.

РАБИТ БАТУЛЛАГА

Театрлар гримыннан
Буялып калган мыек
Миңа һаман ирек бирми
Әдип дияргә, кыен.

МАРСЕЛЬ ГАЛИЕВКӘ

Тыйнак булдык – күрмәделәр,
Усалландык – багалар.
Ышанмасаң, укып кара:
Шәп бит: “Карап багалар”,
Шәп бит: “Кара, багалар”,
Шәп бит: “Кара баганалар”...
Уф, үзем дә көчкә әйтәм:
Шәп бит: “Кар абагалар!”

ШАГЫЙРЬ ДУСКА

Табыннарны онытып тор, –
Поэзиягә табын!
Табыннар сиңа табыныр
Чыккач шигыйрь китабың...

Миңа берне чәпемәгән,
чәпим әле үзенә:
Төрттереп язучу килешмәс,
Шундый дуслым-шагыйрьгә...
Ул миңа гына дус түгел,
Дус ул хәтта Шәймигә!



Бу жыр хәзер Сабантуй-
ларда безнең авылның гимны
булып яңгырый.

Разил Вәлиевнең үткен телле, жор сүзле, тапкыр, шаян икәнен мин генә түгел, күпләр белә.

ТУЙДЫРА АЛМАДЫ

Шулай берчакны "Татарстан яшьләре" гәзетасыннан Разилгә шалтыратканнар. Тиз генә Рабит Батулла пьесалары турында рецензия-мәкалә язып китерүне сораганнар. Күләме күпме кирәк дигәч: "Безнең формат бәләкәй, никадәр кыскарак булса, шулкадәр яхшы", – дигәннәр.

Икенче көнне Разил редакциягә мәкаләсен тотып килеп тә житкән. Укып карасалар, мәкаләдә бер жөмләдән генә торган мондый сүзләр язылган ди: "Рабит Батулланың күпсанлы бик әйбәт пьесалары төрле сәхнәләрдә кат-кат куелып, халыкны туйдырып бетерсә дә, үзенең тамагын туйдыра алмады".

ЯРЫЙ ӘЛЕ ХАТЫН АЛМАГАН

Композиторлар, җырчылар, шагыйрьләр, җыелышып, зур мәҗлес ясаганнар. Фасил Әхмәтнең гонорар алган чагы икән, мәҗлес чыгымнарын күбрәк үл күтәргән.

Икенче көнне уянгач, Фасил Әхмәт Разил Вәлиевкә шалтырата икән: "Карале, дуслым, кичә минем кесәдә 25 тәңкә калган булырга тиеш иде, эзлим-эзлим, шуны таба алмыйм..." Аңа каршы Разил Вәлиев: "Фасил абый, мәҗлес азагында син аңа шампанский китерттең бит", – дигән. Бу сүзләргә ишеткәч, трубкада Фасилнең җиңел сулап куйганы ишетелгән: "Ә мин монда хатын алган микән әллә дип кара кайгыга калган идем. Ярый, алайса, әйбәт булган, әрәмгә китмәгән. Юкса хатын алса, суларга салган кебек булыр иде бит", – дигән үл.

ЯЗА ТОРГАН АЯК

Разилнең бер каләмдәше бозда таеп егылып, аягын сындырган. Күчтәнәчләр күтәреп, Разил моның янына килгән. Дуслы сөенгән, рәхмәтләр әйтә-әйтә, титаклап озата чыккан. Сабуллашыр алдыннан Разил моннан сорап куйган: "Халат эченнән күренми, кайсы аягың сынды соң синең?" "Сул аяк сынды, иң кирәклесе", – дигән дуслы. "Бигрәкләр яза торган аягың булган икән шул. Ярый, тизрәк төзәлсен инде", – дип, дуслын юата-юата сабуллашып чыгып киткән Разил.


ТАМЧЫ ДА ҮЗГӘРМӘГӘНСЕН

Разил Вәлиев, озак еллар күрмичә торган дуслын очраткач, колачын җәеп: «И дуслым, күпме гомер үтеп, син тамчы да үзгәрмәгәнсең!» – дип эндәшкән. Бу сүзләргә «бер дә картаймагансың» дигән мәгънәдә аңлап, мактау буларак кабул иткән дуслы, авыз тутырып елмая. Шулкач Разил тагын өстәп куя: «Яхшы якка үзгәрмәгәнсең, дип әйтәм...» Дуслының елмаерга дип җәелгән авызы аптыраудан ачык килеш калган.

Ә без, "Чаян" журналы редакциясе хезмәткәрләре, күренекле язучыбыз Разил Вәлиевкә сәләмәтлегенә һәм иҗатының гел яхшы юнәлешкә омтылуын теләп калабыз!



Валерий ТАРАСЕНКО



Валентин ДУБИНИН



Ринат МИРЗАЯНОВ



**САТИРА ҺӘМ
ЮМОР ЖУРНАЛЫ**

1923 елдан чыга.

№ 1 (1914) гыйнвар 2022

Баш редактор:

Р. И. ХӘЛИЛУЛЛОВ

Баш рәссам: А. АЛҖИШИН

Баш редактор урынбасары: Г. ЗАМАЛДЫНОВА

Үсеш булгач: П. СТАРОВОРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Казан шәһәре,

Академическая урамы, 2

Матбугат һәм массакүләм

коммуникацияләре агентлыгы

ярдәмендә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:

ПН № ФС77-44364, 23 март, 2011 ел.

«Журналга «Почта России» каталогы,

йә <https://pbdpiska.pochta.ru> онлайн аша

языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризалыгынан башка редакцияләү-төзәтү
хокукына ия.

«ТАТМЕДИА» АҖ филиалы «Идел-Пресс»

типографиясендә басылды.

Басылып чыгу: 28.12.2021 ел.

Тираж – 3373 Заказ Е-4261

Редакциянең адресы: 420066,

Казан, Декабристлар ур., 2.

Белешмәләр өчен телефоннар:

(843) 222-06-00, 222-05-54.


E-mail: chayan@bk.ru

Сайт: chayan-journal.ru

Бәясә ирекле

16+

Уйна да, уйла да!



1. Кеше оча аламы?
2. Эшендәге үсешенә этәреш ясаучы шарт нәрсә ул?
3. Авызда ничә теш булырга тиеш?
4. Ни өчен хәзерге укучылар, аркаларына бик күп дәфтәр һәм китаплар тутырып, алагаем биштәр күтәрәп йөриләр?
5. Джинсы чалбарлардагы кечкенә кесә нәрсәгә кирәк?
6. Сырдагы пальма маеның барлыгын ничек ачыкларга?
7. Яңа ел өстәленең төп ризыгы.

ЖАВАПЛАР

1. Аял, ләкәсә таба
2. Эшнәк
3. Аял
4. Мәктәп алаары яшта
5. Хәз
6. Әл
7. Иң
8. Салкын
9. Кыйгак-кыйгак, илем
10. Нота
11. Гөрләтәп яшисе бар
12. Чөчәк-ләр
13. Бөдрә
14. Чөчәге
15. Авыл хужалыгы продукциясе
16. Нота
17. Рәссам Тавил
18. Медицинада тикшерү ысулы (АББР)
19. Шагыйрь Ләйс
20. Шагыйрь Даутов
21. Туган
22. Иркәләү
23. Хәерле
24. Галим Мирза-Янов

Сынамышларны
Гүзәл СӨНГАТУЛЛИНА
әзерләде.

Чаянвордны чишегез,
номерланган шакмактарда
жыр исемнә уыгыз.
Журналыбызның
12 нче санындагы
чаянвордның
тикшерү сүзе –
«ЯШЬЛЕГЕМ ХИСЛӘРЕ».

Беренче булып дәрәс жавап жибәрделәр:

Р. ГЫЙЛӘЖЕВА (Чаллы),
А. СӘЙФУЛЛИН (Алабуга),
Б. ШӘЙХЕТДИНОВ (Алексеевский р-ны,
Урта Тигәнәле ав.).

Жиңүчәбез –
Чаллыдан

Раушания ГЫЙЛӘЖЕВА



Нәкъ бер елдан «Чаян» журналына 100 ел була. Ә аның баш рәссамы Александр Алёшинның редакцияда эшли башлавына 27 ел тула. Ерак 1984 елда ук ул анда беренче рәсемен бастыра. Ә аннан аларның күпме булганын ул үзе дә хәтерләми... Карикатуралардан тыш, журнал битләрендә Александрның ике йөздән артык шаян дүртюллыгы дөнья күрә. Ә бүген Александр «Чаян» укучыларына үзенең вернисажын тәкъдим итә.

